

Taryhy ýomaklar -3

Category: Degişmeler, Kitapcy

написано kitapcy | 24 января, 2025

Taryhy ýomaklar -3 TARYHY ÝOMAKLAR

Amerikalylaryň kosmos gämisi Marsa gonupdyr. Astronawtlar daş-töweregi synlap: «Nesip bolsa, bärde harby baza gurarys!» diýşipdir.

Şol pursat gulaklary zömperip duran bir jandar çykyp, olaryň sözünü bölüpdir:

– Ýigitler, siziň bu diýýäniňiz başa barmaz!

– O näme üçin? – diýşip, amerikan astronawtlary ör-gökden gelipdir.

– Sebäbi dek düýnüň özünde kellesi ýylçyr pyýada gelip: «Bu taýyk tutuşlygyna mekgejöwen ekmeli!» diýip buýrup gitdi.

* * *

Kempir bazarda bir halta alma satyp oturyşuna gurbatynyň çatdygyndan gygyrýar:

– Çernobylyň almasy... Kim alýa Çernobylyň almasyny?

– Aý, ene, seň kelläň üýtgäp ýörmi? – diýip, ötegçileriň biri kempire maslahat beripdir. – Çernobylyň almasy diýip gygyryp dursuňla. Beý diýseň muny kim alsyn?

– Onam diýme, oglum! Alýalar. Eýýäm iki halta satdym. Biri başlyklary üçin alýa, ýene biri gaýyneresi üçin alýa...

* * *

Diktator içeri işler ministrini ýanyna çagyryp, şeýle diýýär:

– Ýap-ýaňy daşary ýurt delegasiýasyny kabul etdim. Indem özümiň eý görýän çilim gapyrjagymy tapamok. Derrew muny anyklaň!

Ministr çykyp gidýär. Birnäçe wagt geçenden soň diktator içeri işler ministrine jaň edýär:

– Çilim gapyrjagym tapyldy. Ol stolумыň üstündäki kagyzaň aşagyna düşen eken.

– Indi giç! – diýip, ministr jogap beripdir. – Eýýäm on ýedi adam çilim gapyrjagyňzy ogurladym diýip boýun aldy we atyldy.

* * *

Deputat ýygnakda söz alýar:

– Men biziň döwletimize goşun saklamagyň näçä düşýänini soramak. Men biziň ýurdumyzda näme üçin işsizleň kändigini soramak. Men ýene-de bir ýolagçy uçarynyň asmanda näme üçin heläk bolanynam soramak. Men biziň hökümetimiziň sur telpekleri nireden alýanyny sorayan?

Ýygnagyň başlygy şeýle diýýär:

– Häzir arakesme yglan edýäs. Sowala şondan soň jogap bereris. Arakesmeden soň dürli temalardan çekişmeler gidýär. Birdenem ýygnakda geplemän oturan deputat söz alýar:

– Kärdeşler! Men goşun saklamagyň biziň halkymyza näçä düşýänini soramak. Men biziň ýurdumyzda işsizleriň näme üçin köpelyäninem soramak, men ýene bir ýolagçy uçarynyň näme üçin partlanynam soramak. Men hatda biziň hökümetimiziň sur telpekleri nireden alýandygyny hem soramak. Men diňe sur telpekleri barada sowal beren dostum Wowanyň nirä gürüm-jürüm bolanyny sorayan!

* * *

Ors işçisi başlygyndan sorayar:

– Ýokardan tankyt diýilýän bilen aşakdan tankyt diýilýäniň näme parhy bar?

– Men saňa şuny ömür ýadyňda galar ýaly edip bereýinmi? – diýip, başlyk ýokaryk, eýwana çykypdyr-da, işçä bolsa aşakda durmagy tabşyrypdyr. Ol şo taýdanam tüýkürip goýberipdir welin, ol gös-göni işçiniň depesine düşüpdür:

– Ine, şuna-ha ýokardan tankyt diýilýä. Indi tüýkürmek seň gezegiň.

Işçi ýokaryk çenenip, tüýkürip goýberipdir welin, öz kellesine düşüpdür.

– Ine, muňa-da aşakdan tankyt diýilýä! – diýip, başlyk kaýyllyk bilen hikirdäpdür.

* * *

Mekdepde:

- Sosializmiň manysy näme?
- Munuň özi kapitalizme tarap uzak ýoly aňladýar.

* * *

Millioneriň ýegençesi daýysynyň garaklarynyň gapylanlygy üçin oňa göz-gulak bolmaly bolupdyr. Munuň üçin zenan özünü SSSR-den Amerika goýbermeklerini haýyş edipdir.

- Näme üçin siziň daýyňyz millionlaryny alagetdin bärlik gelmeli dälmiş? Siz oňa bärde-de esewan bolup bilerdiňiz-ä?
- Siz maňa nädogry düşündiňiz öýdýän. Meň daýym aklyndan azaşanok, onuň diňe gözleri gapylypdyr.

* * *

Merkezi telewideniýäniň diktory şeýle habar berýär:

- Hormatly ýoldaş tomaşaçylar! Şu gün, 21:30-da, birinji azyk programmasy boýunça kakadylan kolbasaly buterbrod görkeziljek.

* * *

Karate boýunça ýaryş geçýär. Orta birinji sportsmen çykýar. Ol bat bilen elini salgap goýberýär. Şonda iki kerpiç çym-pytrak bolup gidýär. Bu usula «ýylan mekdebi» diýilýär.

Ikinji sportsmen orta çykýar. Olam elini galgadyp goýberýär. Me saňa! Üç kerpiç birden çym-pytrak bolýar. Muňa «ýabany öküz mekdebi» diýilýär.

Gezek üçünji sportsmene ýetýär. Ol kerpiçleri kellesi bilen hütüledip goýberýär. Ynanar dagy eder ýaly däl. On kerpiç birden kül-owram bolýar. Muňa «ýokary partiýa mekdebi» diýilýär.

* * *

Sowal:

- Kommunizmde pul bolarmy?

Jogap:

– Kimde-hä bor, kimde-de bolmaz.

* * *

– Kommunist bolduňmy? – diýip, başlyk ýanyndakysyndan sorapdyr.

– Ýok- diýip, işe alynjak jogap beripdir.

– Dogryňy aýt, hany, göni ýüzüme gara!

– Weý, başlyk jan, ýadyňyzdan çykaýdymy? Mundan on ýyl ozal şu taýda meň arzamy öz eliňiz bilen ýyrtyp, «Ozal basmaçy bolan ekeniňiz!» diýmänmidiňiz näme?

* * *

– Ogullamdan aýlanaýyn, üçüsem aklylyň öýi. Her hepde bileje gelip, meniň halymdan habar alyp gidýärler.

– Çagalaň näme kär edýär?

– Biri söwdagär, ýene biri reketçi, beýlekisem milise.

* * *

Iosif Stalin Bagirowy ýanyna çagyryp, oňa barmagyny çommaldyp, käýinipdir:

– Sizde parahorlyk ýaman ösüpdür diýýäler. Şondan ötri, size iki hepde möhlet – paraň soňuna sogan ekilsin. Ýogsa-da, eýgilige garaşmaň!

– Ýoldaş Stalin, bir hepdä ýetirmän Azerbaýjanda parahorlugy teýim-takyr ederin. Ýöne siz maňa soň üçin näme berjek?

* * *

Ýangyjy gutaran uçar adamhorlaryň mekan tutan jeňňelligine gonupdyr. Uçardan iňlis, fransuz, ors düşüpdür. Üçüsiniň hem amanyňy-zamanyňy ýetirmän, adamhorlaryň serkerdesiniň ýanyna eltipdirler.

– Bu ikisini bişiriň-de, agşamlyk şamyna taýýarlaň! – diýip, serdar iňlis bilen pereňlini görkezipdir. – Muny bolsa... – Ol orsa ümläpdür. – Syrtyna depip, bärden kowup goýberiň!

– O bşme üçin? – diýip, adamhorlar haýran galypdyr.

– Bu meň tabakdaşym bolupdy. Ikimiz Moskwada ýokary partiýa mekdebinde bileje okapdyk.

* * *

Deputatlaryň ýygnagy gidip dur. Gün tertibinde ýurdy ykdysady krizisden alyp çykmak meselesi keserdilipdir. Biri çykyp, şeýle diýýär:

– Geliň, ABŞ-a, Kanada, Günbatar Ýewropa uruş yglan edeliň. Olar bizi ýeňerler hem-de ykdysady krisizden alyp çykarlar.

– Birdenkä biz ýeňäýsek näme? – diýip, oturanlardan biri sowal beripdir.

* * *

– Oglum «Özbekistany Orsyýediň basyp alşy» diýen temadan kandidatlyk dissertasiýasyny goraýar.

– Ýogsa-da, seň özüň haýsy temadan gorapdyň?

– «Özbekistanyň Orsyýede meýletin goşulmagy» diýen temadan gorapdym.

Rus metbugat materiallaryndan toplan terjime eden: NAZAR NURÝAGDY.

«Watan» gazetini, 1996 ý. Degişmeler